

عید الاضحیٰ کے موقع پر سیلاب متاثرین اور غریب و مستحق افراد کو خصوصی طور پر خوشیوں میں شریک کیا جائے، الطاف حسین

سنت ابراہیمی کی پیروی اس کی حقیقی روح کے مطابق ہونی چاہئے

پاکستان سمیت دنیا بھر میں مقیم مسلم امہ کو عید الاضحیٰ کی دلی مبارکباد

لندن۔۔۔6، نومبر 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم مسلم امہ کو عید الاضحیٰ کی دلی مبارکباد پیش کی ہے اور کہا ہے کہ عید الاضحیٰ کے موقع پر سیلاب متاثرین اور غریب و مستحق افراد کو خصوصی طور پر عید خوشیوں میں شریک کیا جائے۔ عید الاضحیٰ کے موقع پر اپنے پیغام میں جناب الطاف حسین نے کہا کہ سنت ابراہیمی کی پیروی اس کی حقیقی روح کے مطابق کی جانی چاہئے اور ہمیں چاہئے کہ اس موقع پر غرباء، مساکین، محتاجوں اور مستحقین کو ہرگز فراموش نہ کریں۔ انہوں نے کہا کہ سنت ابراہیمی مسلم امہ کو اللہ تعالیٰ کی رضا اور خوشنودی کے حصول کیلئے بڑی سے بڑی چیز قربان کرنے کا درس دیتی ہے۔ انہوں نے عید الاضحیٰ کے موقع پر حق پرست شہداء کے بلند درجات کیلئے دعا کی اور کہا کہ حق پرست شہداء کی قربانیوں کے طفیل حق پرستانہ جدوجہد ضرور کامیابی سے ہمکنار ہوگی۔ انہوں نے ذمہ داران کو ہدایت کی کہ وہ عید الاضحیٰ کے موقع پر حق پرست شہداء کے لواحقین اور اسیرارکنان کے اہل خانہ کو یاد رکھیں، ان کی دلجوئی کریں اور انہیں بھی عید کی خوشیوں میں شریک رکھیں۔ انہوں نے ایم کیو ایم کے تمام کارکنوں، ماؤں، بہنوں بزرگوں، بچوں اور صوبہ سندھ، پنجاب، خیبر پختونخوا، بلوچستان، گلگت بلتستان، شمالی علاقہ جات، فانا اور آزاد کشمیر کے تمام عوام کو عید الاضحیٰ کی خصوصی طور پر مبارکباد پیش کی۔ جناب الطاف حسین نے دعا کی کہ اللہ تعالیٰ عید الاضحیٰ کو ملک سے دہشت گردی کے خاتمے، ملک ترقی و خوشحالی اور مسلم امہ کیلئے مبارک ثابت فرمائے۔

الطاف حسین نے عید الاضحیٰ کی نماز لندن کی مقامی مسجد میں ادا کی

لندن۔۔۔6، نومبر 2011ء

متحدہ قومی موومنٹ کے قائد جناب الطاف حسین نے عید الاضحیٰ کی نماز لندن کی مقامی مسجد میں ادا کی۔ اس موقع پر ایم کیو ایم کی رابطہ کمیٹی کے ارکان اور ایم کیو ایم انٹرنیشنل سیکریٹریٹ کے اراکین بھی ان کے ہمراہ تھے۔ عید کی نماز کی ادائیگی کے بعد جناب الطاف حسین نے پاکستان کی سلامتی و بقاء، ملک و قوم کو درپیش اندرونی و بیرونی خطرات سے نجات، حق پرستی کی جدوجہد کی کامیابی اور تحریک کے شہداء کے بلند درجات کیلئے خصوصی دعائیں بھی کیں۔ بعد ازاں جناب الطاف حسین نے ایم کیو ایم کے ذمہ داران اور دیگر نمازیوں سے عید ملی اور انہیں عید کی دلی مبارکباد بھی پیش کی۔

رابطہ کمیٹی کے ڈپٹی کنوینر انیس احمد قائم خانی اور اراکین رابطہ کمیٹی نے نذیر حسین یونیورسٹی گراؤنڈ کا دورہ کیا اور

خدمت خلق فاؤنڈیشن کے تحت چرم قربانی کے حصول کیلئے کئے گئے انتظامات کا جائزہ لیا

کراچی۔۔۔6، نومبر 2011ء

متحدہ قومی موومنٹ کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین مصطفیٰ کمال، رضا ہارون، واسع جلیل، وسیم آفتاب، ڈاکٹر صغیر احمد اور سلیم تاجک نے فیڈرل بی ایریا بلاک 4 میں واقع نذیر حسین یونیورسٹی گراؤنڈ کا دورہ کیا اور یہاں خدمت خلق فاؤنڈیشن کے تحت چرم قربانی کے حصول کیلئے کئے گئے انتظامات کا جائزہ لیا۔ اس موقع پر حق پرست رکن قومی اسمبلی سفیان یوسف، خدمت خلق فاؤنڈیشن کے ڈسٹریکٹ اور رضا کاران بھی بڑی تعداد میں موجود تھے۔ رابطہ کمیٹی کے ارکان نے نذیر حسین یونیورسٹی گراؤنڈ کے مرکزی کمپ کا جائزہ لیا اور کمپ میں موجود رضا کاروں سے انتظامات کی تفصیلات معلوم کیں اور ان پر اطمینان کا اظہار کیا۔ رابطہ کمیٹی کے ڈپٹی کنوینر انیس احمد قائم خانی نے چرم قربانی کے حصول کے انتظامات میں مصروف ذمہ داران، کارکنان اور رضا کاروں کو شاباش دی اور انہیں قائد تحریک جناب الطاف حسین کی جانب سے زبردست خراج تحسین پیش کیا۔

حق پرست رکن سندھ اسمبلی محترمہ ہیرا سہو نے عوامی پریس کلب ملیور اور ملیور پریس کلب کا دورہ کیا
جناب الطاف حسین کی جانب سے دونوں پریس کلب کی فلاح و بہبود کیلئے پچاس پچاس ہزار روپے
عطیہ کے چیک پریس کلب کے صدر کو پیش کئے

صحافی برادری کے مسائل سے جناب الطاف حسین بخوبی آگاہ ہیں، ہیرا اسماعیل سہو

کراچی۔۔۔6 نومبر 2011ء

متحدہ قومی موومنٹ کی حق پرست رکن سندھ اسمبلی محترمہ ہیرا سہو نے ملیور پریس کلب اور عوامی پریس کلب ملیور کا دورہ کیا اور قائد تحریک جناب الطاف حسین کی جانب سے دونوں
پریس کلبوں کیلئے پچاس، پچاس ہزار روپے عطیہ کے چیک دیئے۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر
اور رکن سید معین الدین بھی موجود تھے۔ محترمہ ہیرا اسماعیل سہو نے ملیور پریس کلب کے صدر آغا طارق پٹھان اور عوامی پریس کلب کے صدر صدر الدین شیخ کو پچاس پچاس ہزار
روپے عطیہ کے چیک دیئے اور انہیں قائد تحریک جناب الطاف حسین کا پیغام پہنچایا۔ اس موقع پر صحافیوں سے گفتگو کرتے ہوئے محترمہ ہیرا اسماعیل سہو نے کہا کہ صحافی برادری
سیاسی وابستگیوں سے بالاتر ہو کر قلم کی طاقت سے معاشرے میں موجود برائیوں کے خاتمے اور مسائل کو اجاگر کرنے کیلئے آواز بلند کر رہی ہے۔ انہوں نے کہا کہ جناب الطاف
حسین نے صحافیوں کے متوجہ بورڈ ایوارڈ کیلئے سب سے پہلے آواز بلند کی اور جناب الطاف حسین صحافی برادری کے مسائل سے باخوبی آگاہ ہیں۔ عوامی پریس کلب ملیور کے صدر صدر
الدین شیخ اور ملیور پریس کلب کے صدر طارق پٹھان نے صحافی برادری اور پریس کلبوں کی فلاح و بہبود کیلئے کی جانے والی کوششوں کو سراہا اور ان سے دلی تشکر کا اظہار کیا۔ واضح رہے
کہ ایم کیو ایم کی رابطہ کمیٹی کے اراکین واسع جلیل، اشفاق منگی اور یوسف شاہوانی نے گزشتہ دنوں عوامی پریس کلب ملیور اور ملیور پریس کلب کے دورے کئے تھے اور اس موقع پر
جناب الطاف حسین کی جانب سے دونوں پریس کلبوں کی فلاح و بہبود کیلئے پچاس پچاس ہزار روپے عطیہ کا اعلان کیا تھا۔

ایم کیو ایم شکارگو کے زیر اہتمام سال 2010-2011 کے لئے رکنیت سازی مہم کا آغاز

ایم کیو ایم ملک کی واحد سیاسی جماعت ہے جو ملک کو موجودہ سیاسی بحران سے نکالنے کی اہلیت رکھتی ہے۔ سینٹرل آرگنائزر جنید منہی

شکارگو:۔۔۔6 نومبر 2011ء

ایم کیو ایم شکارگو کے زیر اہتمام سال 2010-2011 کے لئے رکنیت سازی اور عوامی رابطہ مہم کا آغاز کر دیا گیا اس سلسلے میں ایم کیو ایم کے مرکزی دفتر شکارگو میں یوم عزم کے نام سے
ایک شاندار پروگرام منعقد کیا گیا۔ رکنیت سازی مہم میں شکارگو میں مقیم پاکستانی کمیونٹی نے بڑی تعداد میں شرکت کی اور رکنیت سازی کے فارم پُر کئے۔ اس موقع پر ایم کیو ایم امریکہ
کے سینٹرل آرگنائزر جنید منہی نے رکنیت سازی کی اہمیت پر زور دیتے ہوئے کہا کہ شکارگو میں مقیم پاکستانی کمیونٹی کی بڑی تعداد میں شرکت اور رکنیت سازی میں دلچسپی کا اظہار اس
امر کی غمازی کرتا ہے کہ ان کے دلوں میں قائد تحریک جناب الطاف حسین کی محبت اور ان کی قیادت پر غیر متزلزل اعتماد ہے۔ انہوں نے تمام شرکاء کا شکریہ ادا کیا اور کہا کہ تنظیمی
کاموں کو مزید بہتر بنانے، قائد تحریک جناب الطاف حسین کے پیغام حق پرستی کو عام کرنے، ملک کی موجودہ سیاسی صورتحال اور اس کے تناظر میں ایم کیو ایم کے اصولی موقف اور
ایم کیو ایم کے خلاف تسلسل سے جاری سازشوں، منفی پروپیگنڈوں کو بے نقاب کرنے کیلئے امریکہ میں مقیم پاکستانی کمیونٹی کو اس رکنیت سازی کی مہم میں بڑھ چڑھ کر حصہ لینا
چاہئے۔ انہوں نے مزید کہا کہ ایم کیو ایم ہی ملک کی وہ واحد سیاسی جماعت ہے جو ملک کو اس موجودہ سیاسی بحران سے نکالنے کی بھرپور اہلیت رکھتی ہے۔ انہوں نے کہا کہ وہ دن
دور نہیں جب قائد تحریک جناب الطاف حسین کا فکر و فلسفہ ملک کے کونے کونے میں رائج ہوگا اور اس انقلاب کے نتیجے میں قوم کی مایوسی کے دن ضرور دور ہونگے اور یہ اسی وقت ممکن
ہوگا جب اجتماعی طور پر پوری قوم کی سوچ میں مثبت تبدیلی آئیگی۔ اس موقع پر مرکزی ایڈوائزر کمیٹی کے رکن شمیم صدیقی نے اپنے خیالات کا اظہار کرتے ہوئے کہا کہ منظم سوچ
سے ہی ایک صحت مند معاشرہ جنم لیتا ہے اور اپنے حقوق کو حاصل کرنے کے لئے صحیح سمت کا تعین کرتا ہے۔ ایم کیو ایم شکارگو کے انچارج سہیل شمس نے اپنے خیالات کا اظہار کرتے
ہوئے اس امید کا اظہار کیا کہ آج ہمارا ملک جن اندرونی و بیرونی سازشوں اور گھمبیر مسائل کا شکار ہے اگر ان حالات میں بھی ہم نے کوئی سبق حاصل نہ کیا اور صحیح فیصلے نہ کئے تو
تاریخ ہمیں کبھی معاف نہیں کرے گی لہذا ضرورت اس بات کی ہے کہ ہم متحد ہو جائیں اور اپنے اطراف سے اٹھنے والی سازشوں کو سمجھیں اور قائد تحریک جناب الطاف حسین کے
پیغام امن اور حق پرستی کو عام کرنے میں اپنا بھرپور کردار ادا کریں۔ انہوں نے مزید کہا کہ اگر آپ پاکستان سے محبت کرتے ہیں تو آگے بڑھئے اور آنے والی نسلوں کو مزید تباہی و
بربادی سے بچالیں۔ آخر میں انہوں نے رکنیت سازی مہم کے آغاز پر ایم کیو ایم امریکہ کے ذمہ داران و کارکنان کو مبارکباد پیش کی اور اس امید کا اظہار کیا کہ ایم کیو ایم کے
کارکنان ایک بار پھر قائد تحریک سے کئے گئے وعدے پر ثابت قدم رہیں گے۔

ایم کیو ایم رنچھوڑ لائن سیکٹر کے بزرگ کارکن ایس ایم جہانگیر تیموری کے انتقال پر الطاف حسین کا اظہار افسوس

لندن:۔۔۔6 نومبر 2011ء

متحدہ قومی موومنٹ کے قائد جناب الطاف حسین نے ایم کیو ایم ایڈیٹر رنچھوڑ لائن سیکٹر یونٹ 27 کے کارکن ایس ایم جہانگیر تیموری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

کارکنان سے رابطہ کمیٹی کا اظہار تعزیت

کراچی:۔۔۔6 نومبر 2011ء

متحدہ قومی موومنٹ کی رابطہ کمیٹی نے ایم کیو ایم ایڈیٹر رنچھوڑ لائن سیکٹر یونٹ 27 کے کارکن ایس ایم جہانگیر تیموری، ایم کیو ایم گلگت بلتستان کے کارکن محسن باچہ کے بھائی ڈاکٹر معین باچہ، ایم کیو ایم کراچی مضافاتی آرگنائزنگ کمیٹی سیٹھی سیکٹر یونٹ یوسی 2 سلطان آباد کی کمیٹی کے رکن محمد فرید کے والد عبدالحمید، گلستان مزدور یوسی 3 بلدیہ کے یونٹ انچارج عبدالکیم بلیدی کی صاحبزادی محترمہ بختا اور ایم کیو ایم ایڈیٹر رنچھوڑ لائن سیکٹر یونٹ 53 کے کارکن گلزار کی اہلیہ محترمہ خورشید بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

مشن و مقصد کے حصول کی جدوجہد میں شامل لوگ اپنے وقت خواہشات اور مال کی قربانی دیتے ہیں، محمد شریف

متحدہ قومی موومنٹ آج دنیا بھر میں اپنے عمل و کردار کی بنا پر سب سے منفرد جماعت مانی جاتی ہے، مبین احمد

ہال سیکٹر تعلقہ میٹری کے ذمہ داران کے اجلاس سے خطاب

حیدرآباد:۔۔۔06۔۔۔نومبر 2011ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ راہ حق پر گامزن متحدہ قومی موومنٹ کے ہزاروں ساتھیوں نے اپنی جانوں کا نذرانہ دے کر تحریک کی آبیاری کی ہے ان خیالات کا اظہار انہوں نے ہال سیکٹر تعلقہ میٹری کے ذمہ داران کے اجلاس سے خطاب کرتے ہوئے کیا۔ اس موقع رکن زونل کمیٹی مبین احمد اور سیکرٹری یونٹس ذمہ داران نے کثیر تعداد میں شرکت کی انہوں نے کہا جدوجہد کے قافلے کو منزل تک پہنچانے میں شہیدوں کے خون کی قربانی کا سب سے بڑا حصہ ہوتا ہے مشن و مقصد کے حصول کی جدوجہد میں شامل لوگ اپنے وقت خواہشات اور مال کی قربانی دیتے ہیں مگر زندہ رہتے ہیں جبکہ شہید وہ ہوتے ہیں جو مشن و مقصد کیلئے سب سے قیمتی چیز یعنی اپنی جان کی قربانی دیتے ہیں ان کی قربانیوں سے نہ صرف جدوجہد اور تحریک مضبوط ہوتی ہے بلکہ دنیا کے سامنے ان کے مشن اور مقصد کی سچائی بھی ثابت ہو جاتی ہے، انہوں نے کہا کہ آج دنیا بھر میں ہمارے کارکنان و ذمہ داران اور حق پرست نمائندوں کی جو عزت و پذیرائی ہے وہ صرف اور صرف قائد تحریک الطاف حسین کی عظیم الشان شخصیت کی بناء پر ہی ہے، انہوں نے کہا کہ ہمیں یہ دیکھنا ہے کہ ہم کیا کر رہے ہیں اور ہمارا کردار روزمرہ کے کاموں میں کیسا ہے، ہمیں اپنا احتساب کرنا ہوگا وہ اس لئے ضروری ہے کہ کہیں ہم اپنے شہدائے قربانیوں کو رائیگاں نہ کر دیں، انہوں نے کہا کہ ہمارے ذمہ داران کو اپنی ذات کو مکمل طور پر نظریاتی سانچے میں ڈھالنا ہوگا اور اس کے لئے ضروری ہے کہ وہ خود کو نظریاتی طور پر مسلح کرنے کے لئے لٹریچر پر توجہ دیں اور نہ صرف لٹریچر بلکہ اپنی تعلیم پر بھی توجہ دیں کیونکہ علم انسان کو شعور بخشتا ہے، اگر ہمارے ذمہ داران پڑھے لکھے اور مکمل طور پر نظریاتی ہونگے تو پھر ہمارے تمام کارکنان بھی بہترین کردار کے حامل ہونگے۔ اجلاس سے رکن زونل کمیٹی مبین احمد نے خطاب کرتے ہوئے کہا کہ انقلابی تحریک کے کارکن کا کردار و عمل سب سے منفرد ہوتا ہے اور وہ اپنے عمل سے لوگوں میں فرسودہ نظام کی تبدیلی اور انقلاب برپا کرنے امنگ پیدا کرتا ہے اور اس کی جدوجہد سے ایک نیا معاشرہ جنم لیتا ہے انہوں نے کہا کہ یہ ہی وجہ ہے کہ متحدہ قومی موومنٹ آج دنیا بھر میں اپنے عمل و کردار کی بنا پر سب سے منفرد جماعت مانی جاتی ہے اور ہمیں اس روایت کو ہمیشہ برقرار رکھنا ہے۔

☆☆☆☆☆

انا پرست انسان خود اپنے لئے اور دوسروں کیلئے مشکلات پیدا کر دیتا ہے، نوید شمسی
قائد تحریک الطاف حسین ملک بھر کی مظلوم و محکوم عوام کیلئے امید کی کرن ہیں، رسول بخش میمن
سیکٹر ٹنڈو محمد خان میں ذمہ داران کے اجلاس سے خطاب

حیدرآباد۔۔۔ 06 نومبر 2011ء

متحدہ قومی موومنٹ حیدرآباد زون کے جوائنٹ زونل انچارج نوید شمسی نے کہا ہے کہ انا پرست انسان خود اپنے لئے اور دوسروں کیلئے مشکلات پیدا کر دیتا ہے اور انا پرستی کی وجہ سے
ناصرف انہیں بلکہ انکی پوری قوم یا خاندان کو نقصان کا سامنا کرنا پڑتا ہے۔ ان خیالات کا اظہار انہوں نے سیکٹر ٹنڈو محمد خان میں ذمہ داران کے اجلاس سے خطاب کرتے ہوئے
کیا۔ اجلاس میں رکن زونل کمیٹی رسول بخش میمن سمیت سیکٹر وائیونٹس کے ذمہ داران کثیر تعداد میں موجود تھے۔ انہوں نے کہا کہ تحریک میں شامل ہر افراد کو اپنی انا کو فنا کر دینا چاہیے
کیوں کہ جہاں انا ہوگی وہاں مکمل سپردگی نہیں ہوگی اور جہاں مکمل سپردگی نہیں ہوگی وہیں گروپ بندی ہوگی، انہوں نے کہا کہ انا کو فنا کرنے سے اور خود کو مکمل طور پر تحریک کے سپرد کر
دینے سے آپ کی دوستی تحریک میں شامل افراد سے نہیں بلکہ صرف اور صرف تحریک اور تحریکی مقاصد سے ہوگی اور جب دوستی صرف تحریک اور تحریکی مقاصد سے ہوگی تو گروپ بندی
نہیں ہوگی، انہوں نے کہا کہ قائد تحریک الطاف حسین کا یہ پیغام تحریک میں شامل ایک ایک فرد کو دعوت فکر دیتا ہے انہوں نے کہا کہ ہمیں اس بات کا جائزہ لینا چاہیے کہ آیا ہم نے
تحریک کا فرد ہونے کے ناطے ہم نے خود کو مکمل طور پر تحریک کے حوالے کیا ہے یا نہیں،۔ اجلاس سے رکن زونل کمیٹی رسول بخش میمن نے خطاب کرتے ہوئے کہا کہ قائد تحریک
الطاف حسین ملک بھر کی مظلوم و محکوم عوام کیلئے امید کی کرن ہیں جو اس ملک سے ظلم و جابر کی حکمرانی کے خاتمے میں کوشاں ہے۔ انہوں نے کہا کہ اب یہ ہماری ذمہ داری ہے کہ ہم
قائد تحریک الطاف حسین کے ہاتھ مضبوط کریں تاکہ ہمارے اس پاک وطن سے فرسودہ جاگیر دار نہ نظام اور موروٹی سیاست کا خاتمہ ہو سکے۔

